



## अडानी पर लगे आरोपों के बाद भारतीय बैंक नुकसान के आकलन में जुटे

अडानी ग्रुप को सबसे ज्यादा, 338 अरब रु. का कर्ज एस.बी.आई. ने दिया है, और उसे ही सबसे ज्यादा डर है

-जाल खंभाटा-

-राष्ट्रदूत दिल्ली ब्यूरो-

नई दिल्ली, 28 नवम्बर। भारतीय बैंक जिनमें स्टेट बैंक ऑफ इंडिया (एस.बी.आई.) और आई.सी.आई.सी.आई. बैंक शामिल हैं, गौतम अडानी पर अमेरिका में रिश्त के आरोप लगने के बाद अडानी से हुए नुकसान का आकलन कर रहे, हालांकि उन्होंने कहा कि इससे बैंक की ऋण देने की नीतियों में कोई बदलाव नहीं होगा। इन बैंकर्स ने कहा कि उन्हें यह देखना है कि क्या अडानी ग्रुप को नया लोन देते समय जांच प्रक्रिया को और सख्त किया जाए।

बैंक ऑफ इंडिया, यूनिवर्सल बैंक, आई.सी.आई.सी.आई. बैंक, केनरा बैंक, आई.डी.बी.आई. बैंक और आर.बी.एल. बैंक, जिन्होंने अडानी ग्रुप को अपेक्षाकृत छोटे

यह भी कहा जा रहा है कि एस.बी.आई. अडानी ग्रुप के उन प्रोजेक्ट्स को कर्ज देना जारी रखेगा जो अभी चल रहे हैं या पूरे होने वाले हैं।

सूत्रों ने कहा, लेकिन, पर अब एस.बी.आई. सख्ती से इस बात पर ध्यान देगा कि अडानी ग्रुप कर्ज सम्बंधी सभी नियमों का पालन करे।

सूत्रों ने बताया कि कोई भी बैंक इस बारे में बात करने को तैयार नहीं है, क्योंकि उन्हें मीडिया से वार्ता करने से रोका गया है। रिजर्व बैंक भी मौन है।

लेकिन आठ बैंकों की तरफ से "ऑफ द रिकॉर्ड" कहा गया है कि नए लोन देते समय कड़ी जांच करेंगे।

कर्ज दिए हैं, वे भी ऐसी ही कवायद कर रहे हैं।

एक नियामक स्रोत, जो इस घटनाक्रम के बारे में जानते हैं, ने बैंक के नजरिए के अनुसार कहा चबारेने

की जरूरत नहीं है क्योंकि किसी भी बैंक ने ग्रुप को बहुत ज्यादा कर्ज नहीं दिया है।

रिजर्व बैंक ऑफ इंडिया को इस बारे में ई मेल भेजा गया पर

रिजर्व बैंक ने जवाब नहीं दिया।

एक ब्लोक कम्पनी आई.आई.एफ.एल. सिक्युरिटीज के अनुसार, भारतीय बैंकों में एस.बी.आई. ने ही अडानी ग्रुप को सबसे ज्यादा 338 अरब रु. (4 अरब डॉलर) का कर्ज दिया है।

सूत्रों ने कहा कि एस.बी.आई. अडानी के उन प्रोजेक्ट्स को कर्ज देने से पीछे नहीं हटेगा, जो चल रहे हैं या पूरे होने वाले हैं। पर उसने आगे कहा कि पर अब लोन देने से पहले बैंक सतर्कता बरतेगा और सुनिश्चित करेगा कि नियमों व शर्तों का पालन किया जाए।

सभी बैंकर्स ने अपना नाम नहीं बताया क्योंकि उन्हें मीडिया से बात करने की अनुमति नहीं है। एस.बी.आई. और अडानी ग्रुप ने इससे सम्बंधित ई मेल का जवाब नहीं दिया।

## नाबालिग का अपहरण-दुष्कर्म करने वालों को सजा

जयपुर, 28 नवंबर। जिले की पाँचों मामलों की विशेष अदालत ने नाबालिग का अपहरण कर उसके साथ दुष्कर्म करने और अपराध में सहयोग करने वाले अभियुक्तों, विकास, भोमाराम और गजेन्द्र को बीस साल की सजा से दंडित किया है।

इसके साथ ही, अदालत ने तीनों अभियुक्तों पर कुल 6.50 लाख रुपये का जुर्माना भी लगाया है।

पीठासीन अधिकारी के.सी. अटवांसिया ने अपने आदेश में कहा कि यौन अपराध बच्चे के मन पर गहरा असर डालता है, जिससे वह मानसिक

अदालत ने तीन अभियुक्तों, विकास भोमाराम व गजेन्द्र को बीस साल की सजा सुनाई, 6.50 लाख रुपये का जुर्माना लगाया।

पीड़ा और अवसाद में चला जाता है। ऐसे में अभियुक्तों के प्रति नरमी का रुख नहीं अपनाया जा सकता।

अभियोजन पक्ष की ओर से विशेष लोक अभियोजक विजया पारीक ने अदालत को बताया कि घटना को लेकर पीड़िता के परिजनों ने 12 अप्रैल, 2021 को गोविंदगढ़ थाने में रिपोर्ट दर्ज कराई थी। रिपोर्ट में बताया गया था कि पन्द्रह वर्षीय पीड़िता बीती रात घर से बिना बताए कहीं चली गई। उसे आसपास और रिश्तेदारों के यहां तलाश (शेष अंतिम पृष्ठ पर)

## बांग्लादेश में वकील की कोर्ट के सामने दिन दहाड़े हत्या

उक्त वकील कोर्ट में इस्काँन के प्रमुख चिन्मय दास का बचाव कर रहा था, जिन्हें हाल ही में गिरफ्तार किया गया है

-अंजन राँय-

-राष्ट्रदूत दिल्ली ब्यूरो-

नई दिल्ली, 28 नवम्बर। बांग्लादेश में गुरुवार को चट गाँव में एक कोर्ट के सामने दिन दहाड़े एक वकील की जघन्य हत्या कर दी गई। यह वकील हिंदु समुदाय के एक प्रमुख नेता का कोर्ट में बचाव कर रहा था। उक्त नेता ने देश में हिन्दुओं पर हो रहे हमले का विरोध किया था।

बांग्लादेश देश की निर्वासित प्रधानमंत्री शेख हसीना, जो दिल्ली में गुप्त स्थान पर हैं, ने अपनी पार्टी अवामीलीग की सोशल मीडिया साइट पर एक पोस्ट लिखी और हत्याओं को आतंकवादी करार दिया उन्होंने युनुस सरकार से हत्याओं की तुरंत गिरफ्तारी करने की मांग की। उन्होंने कहा कि युनुस सरकार न केवल अल्पसंख्यकों को बल्कि आम नागरिकों को सुरक्षा प्रदान करने में पूरी तरह असफल रही है।

इस्काँन की बांग्लादेश शाखा के एक प्रमुख सदस्य चिन्मय कृष्ण दास को मोहम्मद युनुस सरकार ने गिरफ्तार किया है क्योंकि उन्होंने हिंदुओं के खिलाफ हो रही हिंसा का विरोध किया। शेख हसीना ने कहा है कि चिन्मय कृष्ण दास को गलत तरीके से गिरफ्तार किया

बांग्लादेश की पूर्व प्रधानमंत्री शेख हसीना, जो भारत में छिपी हुई हैं, ने हत्याओं को आतंकवादी करार दिया और युनुस सरकार से कार्यवाही की मांग की।

चिन्मयदास की गिरफ्तारी इसलिए हुई क्योंकि उसने सरकार से हिंदुओं को सुरक्षा देने की मांग की थी।

बांग्लादेश की अर्थव्यवस्था रेडीमेड कपड़ों के निर्यात पर आधारित है, पर हाल ही में इस निर्यात में भारी कमी आई है।

युनुस सरकार के सिर पर एक और मुसीबत मंडरा रही है। जब ट्रम्प राष्ट्रपति नहीं थे तब युनुस ने उनका मजाक उड़ाया था। चूंकि ट्रम्प आसानी से भूलते नहीं हैं इसलिए पूरी संभावना है कि वे बांग्लादेश को सबक सिखाना चाहेंगे।

हैं उन्हें तुरंत छोड़ा जाना चाहिए।

सरकार के खिलाफ विरोध प्रदर्शन

बढ़ने के कारण बांग्लादेश की पूर्व प्रधानमंत्री शेख हसीना ने जब से देश छोड़ा तब से वहां हिन्दुओं के खिलाफ हिंसा बढ़ गई है। शेख हसीना ने जब ढाका छोड़कर नई दिल्ली में शरण ले ली है। पूरे बांग्लादेश में भारी अराजकता है, भीड़ हिंसा, लूट और आगजनी कर रही है और प्रधानमंत्री के आवास को

भी लूटा गया, शेख मुजीब की मूर्ति गिरा दी गई।

उसके बाद से ही बांग्लादेश में भारी अव्यवस्था है। हिन्दुओं पर हमले की घटनाओं में भारी तेजी आई है। हथियारबंद लोग हिंदुओं पर हमले कर रहे हैं उनके घर को लूट रहे हैं। चिन्मय दास की गिरफ्तारी के बाद वे घटनाएं और बढ़ी हैं।

(शेष अंतिम पृष्ठ पर)

## प्रियंका ने लोकसभा की सदस्यता की शपथ ली

पहली बार गांधी परिवार के तीनों प्रमुख सदस्य संसद सदस्य बने

-डॉ. सतीश मिश्रा-

-राष्ट्रदूत दिल्ली ब्यूरो-

नई दिल्ली, 28 नवम्बर। कांग्रेस नेता प्रियंका गांधी ने आज लोकसभा की सदस्यता की शपथ ली। गांधी परिवार के लिये यह एक ऐतिहासिक क्षण था। प्रियंका द्वारा संसद सदस्यता की शपथ लेने के साथ ही, प्रतिष्ठित गांधी परिवार के तीनों सदस्य- प्रियंका, राहुल तथा सोनिया गांधी अब संसद सदस्य हैं। ऐसा भारतीय राजनैतिक इतिहास में पहली बार हुआ है।

जहाँ राहुल गांधी रायबरेली का प्रतिनिधित्व कर रहे हैं, वहीं सोनिया गांधी राज्य सभा सदस्य हैं।

प्रियंका ने संविधान की लाल एवं काले रंग की प्रति को हाथ में लिये हुये शपथ ली। केरल में बनी क्रोम रंग की "कसावू" साड़ी पहने, प्रियंका गांधी जब शपथ लेने के लिए उठीं, उस समय

प्रियंका गांधी ने संविधान की प्रति हाथ में लेकर शपथ ग्रहण की, कांग्रेसियों ने जोड़ो-जोड़ो, भारत जोड़ो के नारे लगाए।

इस दौरान प्रियंका की माँ सोनिया गांधी, जो राज्यसभा सदस्य हैं और उनके भाई राहुल गांधी भी मौजूद थे। दर्शक दीर्घा में प्रियंका के पति व उनके दोनों बच्चे भी मौजूद थे।

लोकसभा में प्रियंका के आने पर सोनिया गांधी और राहुल गाँधी ने खुशी जताई। राहुल ने एक्स पर लिखा, "प्रियंका तुम पर गर्व है।"

कांग्रेस सांसद करतल-ध्वनि के बीच "जोड़ो, जोड़ो, भारत जोड़ो" के नारे लगा रहे थे।

जब वे शपथ ले रही थीं, उस समय कांग्रेस अध्यक्ष मल्लिकार्जुन खड्गे, प्रियंका की माँ तथा कांग्रेस सांसदों

पाटी (सी.पी.पी.) प्रमुख सोनिया गांधी, पति रॉबर्ट वाड्रा पुत्र रेहान तथा पुत्री मिराया दर्शक दीर्घा में बैठे हुए थे। शपथ लेने के बाद, प्रियंका गांधी ने सभी औपचारिकताएँ पूरी की तथा (शेष अंतिम पृष्ठ पर)

## सी.एस. को तलब कर एक लाख रुपए के हर्जाना आदेश पर रोक

जयपुर, 28 नवंबर। राजस्थान हाईकोर्ट ने मोटर दुर्घटना से जुड़े मामले में दायर याचिका में एकलपीठ की ओर से मुख्य सचिव को तलब करने और राज्य सरकार पर एक लाख रुपए का हर्जाना लगाने के आदेश पर रोक लगा

महाविद्यालय ने कहा, रोडवेज के खिलाफ याचिका थी, राज्य सरकार तो पक्षकार भी नहीं थी। फिर भी मुख्य सचिव को तलब किया और राज्य सरकार पर एक लाख का हर्जाना लगाया।

दी है। जस्टिस पंकज भंडारी और जस्टिस शुभा मेहता की खंडपीठ ने यह आदेश मुख्य सचिव की ओर से दायर याचिका अपील पर सुनवाई करते हुए (शेष अंतिम पृष्ठ पर)

## संसद में बज रहा परिवारवाद का डंका

अकेला गांधी परिवार ही नहीं कई अन्य नेताओं के परिजन भी संसद में हैं

- श्रीनन्द झा -

-राष्ट्रदूत दिल्ली ब्यूरो-

नई दिल्ली, 28 नवम्बर। प्रियंका गांधी वाड्रा द्वारा वायनाड लोकसभा सदस्य के रूप में शपथ लेने के साथ ही, जाहिर है, परिवारवादी राजनेताओं की सूची में वृद्धि हो गई है। गांधी परिवार के तीनों सदस्य सोनिया, राहुल तथा प्रियंका अब एक साथ संसद में हैं। यह अलग बात है कि सोनिया गांधी राज्यसभा सदस्य हैं।

समाजवादी पार्टी के अध्यक्ष के परिवार के चार सदस्य अखिलेश यादव और उनकी पत्नी डिम्पल तथा अखिलेश के चचेरे भाई अक्षय और धर्मेन्द्र यादव संसद में हैं। शरद पवार और उनकी पुत्री सुप्रिया सुले दोनों संसद में हैं, हालांकि ये दोनों अलग-अलग सदनों के सदस्य हैं। पप्पू यादव और उनकी पत्नी रंजीत रंजन लोकसभा सदस्य हैं। तमिलनाडु के पूर्व

कांग्रेस के अलावा समाजवादी पार्टी से अखिलेश के परिवार के चार सदस्य संसद में हैं। स्वयं अखिलेश, उनकी पत्नी और दो चचेरे भाई।

प्रधानमंत्री मोदी जब से सत्ता में आए हैं उन्होंने परिवारवाद का विरोध किया है, पर उनकी पार्टी भाजपा में भी परिवारवादी राजनीति का भारी प्रभाव है।

मुख्यमंत्री करुणानिधि की पुत्री कनिमोई तथा चचेरे पौत्र दयानिधि मारन भी लोकसभा में एक साथ हैं। इनके अलावा, पूर्व वित्त मंत्री पी. चिदम्बरम राज्यसभा सदस्य हैं, जबकि उनके पुत्र कार्ति लोक सभा में हैं।

भाजपा या एन.डी.ए. भी "परिवारवादी राजनीति" से अप्रभावित नहीं हैं। राजनैतिक परिवारों के करीब 20 सदस्य एन.डी.ए. की तीसरी सरकार में मंत्री बनाये गये हैं। इनमें शामिल हैं- एच.डी. कुमारास्वामी, जो

पूर्व प्रधानमंत्री एच.डी. देवगौडा के पुत्र हैं; ज्योतिरादित्य सिन्धिया, जो माधवराव सिन्धिया के पुत्र हैं; पीयूष गोयल, जो पूर्व कैबिनेट मंत्री वेद प्रकाश गोयल के पुत्र हैं; किरेन रिजिजू, जो अरुणाचल के प्रथम प्रो-टैम स्पीकर रिचिन खारू के पुत्र हैं; रवनीत सिंह बिट्टू, जो पंजाब के पूर्व मुख्यमंत्री बेअत सिंह के पौत्र हैं; जितिन प्रसाद, जो जितेन्द्र प्रसाद के पुत्र हैं; राव इन्द्रजीत सिंह, जो हरियाणा के पूर्व मुख्यमंत्री राव बिरेन्द्र सिंह के पुत्र हैं;

जे.पी. नड्डा, जो पूर्व संसद तथा मध्य प्रदेश की मंत्री जयश्री बनर्जी के दामाद हैं।

वस्तुतः परिवारवादी राजनेताओं की सूची अनन्त है। अन्य केन्द्रीय मंत्रियों, जो राजनैतिक परिवारों से हैं, में शामिल हैं रक्षा खड्गे से महाराष्ट्र के पूर्व मंत्री एकनाथ खड्गे की पुत्रवधू हैं, जयन्त चौधरी, चौधरी चरणसिंह के पौत्र हैं, रामनाथ ठाकुर बिहार के पूर्व मुख्यमंत्री कर्पूरी ठाकुर के पुत्र हैं, के. राममोहन नायडू पूर्व केन्द्रीय मंत्री येरन नायडू के पुत्र हैं, अनुप्रिया पटेल अपना दल संस्थापक सोनेलाल पटेल की पुत्री हैं, कीर्तिवर्धन सिंह उत्तर प्रदेश के पूर्व मंत्री महाराज आनन्द सिंह के पुत्र हैं, चिराग पासवान पूर्व केन्द्रीय मंत्री राम विलास पासवान के पुत्र हैं।

पिछले 10 वर्षों में खासतौर से प्रधानमंत्री नरेन्द्र मोदी "परिवारवाद" (शेष अंतिम पृष्ठ पर)

**SHETH BROTHERS BHAVNAGAR**

**KAYAM CHURNA**

**कायम चूर्ण!**

**कब्ज से दे राहत एक ही रात में!**

**कायम चूर्ण टेबलेट और ग्रेनुएल में भी उपलब्ध**

मेडिकल शॉप, आयुर्वेदिक स्टोर और प्रमुख ई-कॉमर्स प्लेटफॉर्म पर उपलब्ध

Buy Online : [shethbrothersstore.com](http://shethbrothersstore.com)

टोल फ्री नंबर: 1800 419 0807

contact@kayamchurna.com







# रोप-वे, ग्रीन फील्ड एक्सप्रेस-वे और राजमार्गों के विकास में केन्द्र सहयोग करेगा : दिया कुमारी

जयपुरा उपमुख्यमंत्री दिया कुमारी ने बुधवार को नई दिल्ली में केंद्रीय सड़क परिवहन एवं राजमार्ग मंत्री नितिन गडकरी से मुलाकात कर उन्हें राजस्थान में राजमार्गों के विकास के लिए उनके द्वारा दिये गये निरन्तर सहयोग के लिए धन्यवाद ज्ञापित किया। पिछले दस साल में केन्द्र सरकार ने राजस्थान में सड़क तंत्र को मजबूत करने के लिए लाभान्वित एक लाख करोड़ के कार्यों को स्वीकृत किया है।

दिया कुमारी ने उन्हें आभार व्यक्त किया कि राज्य में सड़क तंत्र को मजबूत करने के लिए स्वीकृत की गई विभिन्न योजनाओं को समयबद्ध क्रियान्वयन के लिए रण्य सरकार हर संभव सहयोग प्रदान करेगी। उन्होंने राजस्थान को

सेन्ट्रल रोड तथा इंफ्रास्ट्रक्चर फंड-सीआरआईएफ से ज्यादा सड़कें स्वीकृत करने की भी मांग की।

राजस्थान से संबंधित विभिन्न महत्वपूर्ण कार्यों का जिक्र करते हुए उपमुख्यमंत्री दिया कुमारी ने केंद्रीय मंत्री नितिन गडकरी से मांग की कि बजट-चौपाली परिक्रमा मार्ग को राष्ट्रीय राजमार्ग घोषित कर विकसित किया जाये। इसके साथ ही उन्होंने भारत सरकार की 'पवंतमाला योजना' के अंतर्गत राजस्थान के पर्यटन विभाग द्वारा धार्मिक और पर्यटन महत्व के स्थानों पर रोपवे के निर्माण की स्वीकृति केन्द्र सरकार द्वारा जारी करने की मांग की।

उन्होंने राज्य में बनने वाले 9 ग्रीनफील्ड एक्सप्रेस-वे के निर्माण की

■ **उपमुख्यमंत्री दिया कुमारी ने केंद्रीय सड़क परिवहन एवं राजमार्ग मंत्री से की मुलाकात**

स्वीकृति भी केन्द्रीय सड़क परिवहन एवं राजमार्ग मंत्रालय से जारी किये जाने का अनुरोध किया। दिया कुमारी ने बताया कि राजस्थान में बनने वाले नौ ग्रीनफील्ड एक्सप्रेस-वे में से जयपुर-किशनगढ़-जोधपुर प्रोजेक्ट की डीपीआर एनएचआई की भिजवा दी गयी है तथा बाकी आठ एक्सप्रेस-वे का कार्य की स्वीकृति के लिए भी केन्द्रीय सड़क परिवहन और राजमार्ग मंत्रालय से

अनुरोध किया गया है। गडकरी ने उपमुख्यमंत्री दिया कुमारी को कहा कि राजस्थान में राजमार्गों के विकास के लिए 8322 करोड़ रुपये का प्लान है तथा जरूरत पड़ने पर अतिरिक्त कार्यों की भी स्वीकृति प्रदान की जायेगी। उन्होंने दिल्ली-जयपुर-किशनगढ़ मार्ग पर कार्य को तेजी से पूरा करने के लिए भी ठोस कदम उठाने का आश्वासन दिया।

दिया कुमारी ने गडकरी से मुलाकात के दौरान बड़ौदामेव-कुम्हेर-नदबई-भरतपुर हाईवे, मथुरा से नदबई होते हुए जयपुर-आगरा रोड से जोड़ने के लिए लिंक हाईवे, दिल्ली मुंबई एक्सप्रेस-वे से बांदिकुई में प्रवेश तथा विकास के लिए कनेक्टिविटी सर्वे, जयपुर-किशनगढ़ परियोजना तथा

जयपुर-रिंगसर मार्ग पर ब्लैक स्पाट सर्वे, जयपुर, उदयपुर तथा अजमेर में रिंग रोड के निर्माण, जोधपुर में फोर-लेन एलिवेटेड फ्लाइओवर निर्माण को शीघ्र पूरा करने तथा भरतपुर के सारस चौराहे, घना, सेवर मोड और शोशम तिराहे पर फ्लाइओवर निर्माण तथा मेडिकल कॉलेज, टेक्नोलॉजी पार्क तथा बरसो के पास अंडरपास और सर्विस रोड आदि मुद्दों पर भी विस्तार से चर्चा की।

दिया कुमारी ने भरोसा जताया कि जिस तरह से केन्द्र सरकार ने राजस्थान में हाईवे निर्माण के लिए पिछले दस सालों में भरपूर मदद की है, उसी प्रकार राजस्थान की डबल इंजन की सरकार के कार्यकाल में भी आधारभूत ढाँचे के विकास के नये आयाम स्थापित होंगे।

## राजस्थान में 4 लाख 80 हजार जल संरक्षण एवं जल संचयन संरचनाओं का निर्माण हुआ : राठौड़

जयपुरा राज्यसभा सांसद और भाजपा प्रदेश अध्यक्ष मदन राठौड़ ने बताया कि राजस्थान सहित देशभर में तेजी से भूजल स्तर गिरता जा रहा है। ऐसे में प्रधानमंत्री नरेंद्र मोदी ने जल संरक्षण और भूजल स्तर को बढ़ाने की दिशा में सराहनीय कार्य करते हुए राजस्थान में 4 लाख 80 हजार तो देशभर में 98 लाख जल संरक्षण एवं वर्षा जल संचयन संरचनाओं को निर्माण करवाया है। इतना ही नहीं, मोदी सरकार द्वारा राजस्थान सहित देश के 7 राज्यों के जल की कमी वाले 80 जिलों में भूजल प्रबंधन के लिए समुदाय आधारित योजनाओं तक को शुरू करने का ऐतिहासिक कार्य किया है। राठौड़ द्वारा

■ **सांसद मदन राठौड़ ने भूजल संरक्षण की दिशा में किए जा कार्यों को लेकर लगाए गए सवाल का जवाब**

राज्य मंत्री राज भूषण चौधरी ने दिया जवाब

देशभर में तेजी से गिरते भूजल स्तर के विषय पर लगाए गए सवाल के जवाब में जल शक्ति राज्य मंत्री राज भूषण चौधरी ने ये जानकारी दी।

भाजपा प्रदेश अध्यक्ष ने बताया कि केंद्र सरकार की ओर से 2019 से देशभर में जल शक्ति अभियान का क्रियान्वयन किया जा रहा है। इस अभियान के तहत देश भर में वर्षा जल संचयन, जल संरक्षण, कृत्रिम पुनर्भरण संरचनाएँ तैयार

करने जैसी विभिन्न गतिविधियों को चलाया जा रहा है। जल शक्ति अभियान 2024 के तहत राजस्थान के जल कमी वाले 10 जिलों सहित देशभर के 151 जिलों में विशेष रूप से जल संरक्षण के लिए कार्य किए जा रहे हैं।

राठौड़ ने बताया कि केंद्र सरकार की ओर से भूजल के कृत्रिम पुनर्भरण संबंधी मास्टर प्लान 2020 को राजस्थान सहित देशभर के लिए लागू किया गया। इसमें

देशभर में 185 बिलियन घन मीटर जल के लिए 1.42 करोड़ वर्षा जल संचयन और कृत्रिम पुनर्भरण संरचनाओं का निर्माण की व्यापक रूपरेखा तैयार की गई है। वहीं केंद्रीय भूमि जल बोर्ड की ओर से राजस्थान के जोधपुर, जैसलमेर और सीकर सहित राजस्थान के चयनित जल कमी वाले जिलों में बांध, चेक बांध, एनीकैट और तालाबों का पुनर्भरण और निर्माण करवाया जा रहा है। केंद्र सरकार की ओर से मिशन अमृत सरोवर अभियान के तहत राजस्थान सहित देश के प्रत्येक जिले में कम से कम 75 जल निकायों का विकास और पुनरुद्धार किया जा रहा है।

## पेपर लीक मामले में आरोपी गिरफ्तार

जयपुरा स्पेशल ऑपरेशन ग्रुप ने कार्रवाई करते हुए कनिष्ठ अभियन्ता भर्ती परीक्षा वर्ष 2020 के पेपर लीक मामले में वांछित चल रहे एक आरोपित की गिरफ्तार किया है। फिलहाल आरोपी से पूछताछ की जा रही है। अतिरिक्त पुलिस महानिदेशक एटीएस और एसओजी वी के सिंह ने बताया कि फरार वांछित कमलेश कुमार मीणा निवासी गोंदिवदा जिला जयपुर ग्रामीण को जयपुर के पानीपच तिराहा जयपुर से गिरफ्तार किया गया।

## स्वास्थ्य कार्मिकों एवं रोगियों से संवाद कर जांची स्वास्थ्य सेवाओं की स्थिति

जयपुरा मुख्यमंत्री भजनलाल शर्मा की पहल एवं चिकित्सा मंत्री गजेन्द्र सिंह खींवर के निर्देशन में प्रदेश में स्वास्थ्य सेवाओं को लगातार सुदृढ़ बनाया जा रहा है। चिकित्सा एवं स्वास्थ्य विभाग निरंतर तकनीकी नवाचार कर बेहतर स्वास्थ्य सेवाएँ सुनिश्चित कर रहा है। इसी कड़ी में विभाग ने अभिनव पहल करते हुए चिकित्सा संस्थानों में वीडियो कॉल के माध्यम से सीधा औचक संवाद प्रारंभ किया है।

चिकित्सा एवं स्वास्थ्य विभाग की प्रमुख शासन सचिव गायत्री राठौड़ ने इस

■ **वीडियो कॉल से संवाद कर प्रमुख शासन सचिव ने बालोतरा जिले में की शुरूआत**

नवाचार की शुरूआत बालोतरा जिले के जसोल क्षेत्र के आयुष्मान आरोग्य मंदिर मूंगड़ा में वीडियो कॉल कर की। उन्होंने अलवर जिले के लक्ष्मणगढ़ ब्लॉक, वारांजिले के अटहर, चूरू जिले के सरदार शहर, डोंग जिले के नगर एवं ब्यावर जिले के जैतारण ब्लॉक के चिकित्सा संस्थानों

में वीडियो कॉल कर स्वास्थ्य सुविधाओं का जांचा लिया। राठौड़ ने चिकित्सकों, नर्सिंग स्टाफ एवं महिला स्वास्थ्य कार्यकर्ताओं से संवाद कर उपलब्ध कराई जा रही सेवाओं के बारे में जानकारी ली और आवश्यक दिशा-निर्देश दिए। राठौड़ ने लाभाधिकियों से संवाद कर स्वास्थ्य सेवाओं की गुणवत्ता एवं उपलब्धता के संबंध में फीडबैक भी लिया। आपएमएससीएल की प्रबंध निदेशक नेहा गिरी, राष्ट्रीय स्वास्थ्य मिशन की मिशन निदेशक भारती दीक्षित, राजस्थान स्टेट हेल्थ एयरॉस एजेंसी की

मुख्य कार्यकारी अधिकारी प्रियंका गोस्वामी, निदेशक आईसी शाहीन अली खान, निदेशक जनस्वास्थ्य डॉ. रवि प्रकाश माथुर, निदेशक आरसीएच डॉ. सुनीत सिंह राणावत सहित अन्य निदेशक, अतिरिक्त निदेशक, परियोजना निदेशक, स्टेट नोडल ऑफिसर, संयुक्त निदेशक जोन, मुख्य चिकित्सा एवं स्वास्थ्य अधिकारियों सहित राज्य, संघ एवं जिला स्तर के 100 से अधिक अधिकारियों ने दो घंटे में एक हजार से अधिक कॉल कर करीब 1 हजार चिकित्सा संस्थानों में सीधा संवाद किया।

## विद्युत प्रसारण निगम में 94 अभियन्ताओं को पदोन्नति

जयपुरा राजस्थान विद्युत प्रसारण निगम ने विभागीय पदोन्नति समिति की सिफारिशों के आधार पर 94 सहायक एवं कनिष्ठ अभियन्ता (विद्युत) को पदोन्नत कर खाली पदों पर पदस्थापित किया गया है।

जिन अभियन्ताओं को अधिशाषी अभियन्ता (विद्युत) के पद पर पदोन्नत किया गया है, उनमें अमर दत्त व्यास, राजेन्द्र प्रसाद आर्य, जगदेव सिंह, मानसिंह, कृष्ण मीणा, रामावतार मीणा, जी.एस. मेघवाल, डेडा राम, एल. के. सालवी, डी.एस. नागर, चीमा राम चौधरी, सावर मल शर्मा, शिवराज चौधरी, अशोक कुमार शर्मा, दिलीप सैनी, दीपक कुमार शर्मा, सुनील कुमार यादव, सोहन लाल सैनी, मनोज कुमार सैनी, कुसुमलता चौहान, राजवीर सिंह, नरेश सैनी, राजेश कुमार, राजेश जैन, अशोक कुमार पाण्डे, आनन्द कुमार लामोरीया, अमर चन्द सैनी, एल. आर. सिरवी, संध्या चौहान, राजेश कुमार सक्सेना, महावीर सिंह, सुरेंद्र कुमार, शैलेश सैनी, अभय कुन्तल, हर्षभजन सिंह, प्रेम प्रकाश, भारत भूषण शर्मा, अश्वनी कुमार, निमित्त गौड़, कृष्ण गोपाल, विजय बहादुर शामिल हैं।

## केन्द्र ने जयपुर के लिए पर्यटन की दो योजनाएं स्वीकृत की

जयपुरा केंद्रीय वित्त मंत्रालय ने राजस्थान के पर्यटन विभाग द्वारा भेजी गयी क्रबरी 145 करोड़ की दो बड़ी योजनाओं को मंजूरी दी है। उपमुख्यमंत्री दिया कुमारी ने गुरुवार को इस संदर्भ में केन्द्रीय पर्यटन मंत्री गजेन्द्र सिंह शेखावत से मुलाकात की थी। केन्द्रीय पर्यटन मंत्री ने इन कार्यों की शीघ्र स्वीकृति का भरोसा दिलाया था।

केन्द्र सरकार ने विभिन्न पर्यटन केन्द्रों को विश्वस्तरीय बनाने के लिए पूंजीगत व्यय की विशेष योजना के अंतर्गत आमरेर और नाहरगढ़ के विकास के लिए 49.31 करोड़ और जल महल क्षेत्र के विकास के लिए 96.61 करोड़ रूही परियोजना को मंजूरी दी है। उपमुख्यमंत्री दिया कुमारी ने बजट में जयपुर के चारदीवारी क्षेत्र के लिए 100 करोड़ की योजना की घोषणा की थी और उसके बाद से ही वे जल महल और आमरेर-नाहरगढ़ के विकास के लिए रोप-वे तथा अन्य योजनाओं की केन्द्र द्वारा स्वीकृति के लिए प्रयासत थी।

दिया कुमारी ने केन्द्रीय वित्त मंत्रालय का आभार जताते हुए कहा कि प्रधानमंत्री नरेंद्र मोदी के नेतृत्व में डबल-इंजन की सरकार का पूरा लाभ राजस्थान को मिल रहा है। उन्होंने आशी

जताई की केन्द्र सरकार द्वारा किये जा रहे 145 करोड़ से अधिक के पूंजीगत व्यय से जयपुर में पर्यटकों के लिए सुविधाओं का विस्तार होगा तथा स्थानीय लोगों के लिए रोजगार के अवसर बढ़ेंगे।

इन कार्यों के लिए राजस्थान पर्यटन विकास निगम को कार्यकारी एजेंसी नियुक्त किया गया है। केंद्रीय वित्त मंत्रालय द्वारा जल महल और आमरेर-नाहरगढ़ की विकास परियोजनाओं को पूंजीगत व्यय के रूप में स्वीकार करना, उपमुख्यमंत्री दिया कुमारी के प्रयासों की सफलता है। पर्यटन में पूंजीगत व्यय के अलावा, नाहरगढ़-आमरेर के विकास के लिए केन्द्रीय सड़क परिवहन और राजमार्ग मंत्रालय को रोप-वे योजनाओं के लिए भी प्रस्ताव भिजवाये गये हैं, जिनकी शीघ्र स्वीकृति के लिए दिया कुमारी ने बुधवार को केन्द्रीय मंत्री नितिन गडकरी से मुलाकात की थी।

जयपुर चारदीवारी क्षेत्र और आमरेर-नाहरगढ़ के विकास कार्यों के लिए पुरातत्व और संग्रहालय विभाग की अनापत्ति प्राप्त की जा चुकी है वही जलमहल क्षेत्र के विकास कार्यों लिए वन विभाग तथा राजस्थान झील विकास प्राधिकरण से अनापत्ति प्रमाणपत्र भी जारी हो चुका है।

## मुख्यमंत्री निःशुल्क दवा योजना का दायरा बढ़ेगा

जयपुरा राज्य सरकार द्वारा संचालित मुख्यमंत्री निःशुल्क दवा योजना का सुदृढीकरण करने के साथ ही इसका दायरा और बढ़ाया जाएगा। उपचार हेतु औषधियों का दायरा बढ़ाने के उद्देश्य से तकनीकी सलाहकार समिति की बैठक गुरुवार को प्रबंध निदेशक आरएमएससीएल नेहा गिरी की अध्यक्षता में आयोजित की गई।

बैठक में आवश्यक दवा सूची में नवीन औषधियों को शामिल करने, पूर्व से उपलब्ध औषधियों की श्रेणी परिवर्तन किये जाने से संबंधित निर्णय लिये गए गए। बैठक में विभिन्न रोगों के उपचार के लिए जरूरी दवाओं को आवश्यक दवा सूची में शामिल करने पर विचार किया गया। बैठक में उपस्थित चिकित्सा एवं फार्मा विशेषज्ञों ने दवाओं की उपलब्धता, आवश्यकता, आपूर्ति आदि के बारे में सुझाव दिए। गिरी ने बताया कि बैठक में 390 औषधियों का परीक्षण कर किया गया। उन्होंने बताया कि बैठक में हुए निर्णयों के अनुरूप जल्द ही नवीन दवाओं को आवश्यक दवा सूची में शामिल किया जाएगा। इससे रोगियों को निरुद्ध के चिकित्सा संस्थान पर अधिक से अधिक औषधियाँ उपलब्ध हो सकेंगी।

### -कार्यालय संवाददाता-


जयपुर। सवाई मानसिंह अस्पताल की भूमिगत पार्किंग का ठेका जे.बी.एम. कंपनी से वापस लेकर चहते फर्म को सौंपने का बड़ा मामला सामने आया है। प्रतिवर्ष 1 करोड़ रु. का राजस्व देने वाली इस पार्किंग को अस्पताल प्रशासन ने बिना किसी टैंडर चहते फर्म में से संचालक बृजराज सिंह को सौंप दिया। यह ठेकेदार सवाई मानसिंह अस्पताल के नाम की कच्ची पचियों की आड़ में आमजन से दुगुना पार्किंग शुल्क वसूल रहा है। पूरा प्रकरण उजागर होने के बावजूद चिकित्सा विभाग के अफसरों की चुप्पी कई बड़े सवाल खड़े कर रही है।

प्राप्त जानकारी के मुताबिक, सवाई मानसिंह अस्पताल के मुख्य भवन और धनवंतरी ओ.पी.डी. की भूमिगत पार्किंग में इन दिनों दुपहिया वाहन चालकों से 20 रु. और चौपहिया वाहनों से 40 रु. का पार्किंग शुल्क वसूला जा रहा है। जबकि पूर्व में यहां जिस जे.बी.एम. कंपनी के पास ठेका था, वह क्रमशः 10 रु. और 20 रु. शुरूआती 10 घंटे के लिए वसूलती थी।

सूत्रों की माने तो सवाई मानसिंह अस्पताल को मुख्य भवन और धनवंतरी ओ.पी.डी. की भूमिगत पार्किंग का संचालन इन दिनों में संचालक बृजराज सिंह द्वारा किया जा रहा है। गौर फरमाने वाली बात यह है कि, एस.एम.एस. अस्पताल की पार्किंग के टैंडर प्रक्रिया पर अदालत ने स्टेट दे रखा है।गत 2 वर्षों से इस भूमिगत पार्किंग का संचालन जे.बी.जे. कंपनी कर रही थी। परंतु गत 21 नवंबर को सवाई मानसिंह अस्पताल के चिकित्सा अधीक्षक ने इस कंपनी को पत्र लिखकर यह कहते हुए ठेका निरस्त कर दिया कि, अब इस पार्किंग को एस.एम.एस. अस्पताल प्रशासन के स्तर पर संचालित किया जायेगा। अधीक्षक सुशील भाटी के इस पत्र के बाद 22 नवंबर को जे.बी.जे. कंपनी ने पार्किंग का जिम्मा अस्पताल प्रशासन को सौंप



पार्किंग ठेकेदार बृजराज सिंह



पचियों पर अंकित 40 रु. शुल्क

- पूर्व में अस्पताल की पार्किंग में जे.बी.एम. कंपनी द्वारा दुपहिया वाहनों से 10 रु. तथा चौपहिया वाहनों से 20 रु. शुल्क शुरूआती 10 घंटे के लिए लिया जाता था, अब नया ठेकेदार यह क्रमशः 20 और 40 रु. के हिसाब से राशि वसूल रहा है।
- बड़ा सवाल यह है कि, जब एस.एम.एस. अस्पताल की पार्किंग की टैंडर प्रक्रिया पर हाईकोर्ट का स्टेट है तो फिर आखिर चिकित्सा अधीक्षक ने आमजन के पार्किंग व आपस ले कर बिना किसी टैंडर चहते में संचालक बृजराज सिंह को क्यों सौंपा
- बताया जा रहा है कि सवाई मानसिंह अस्पताल व धनवंतरी ओ.पी.डी. की भूमिगत पार्किंग के ठेके से हॉस्पिटल प्रशासन को सालाना करीब 1 करोड़ रु. का राजस्व मिलता था, लेकिन अब यह राशि प्राइवेट ठेकेदार की जेब में जा रही है।

### दिया

मजदर बात यह है कि हॉस्पिटल प्रशासन ने जे.बी.जे. कंपनी से यह पार्किंग लेते ही इसका संचालन आगते ही दिन प्राइवेट लोगों को सौंप दिया, अब यहां पर 10 व 20 रु. के शुल्क के बजाय 20 व 40 रु. की राशि वसूली जा रही है। ठेकेदार द्वारा लिए गए दुगुने शुल्क की कुछ पचियों गत 23 नवंबर को भी सामने आई थी। ऐसे ही पचियां 28 नवंबर को भी सामने आयी हैं, जिसमें चौपहिया वाहनों से 40 रु. का शुल्क लिया जा रहा है। सबसे ज्यादा हैरानी की बात यह है कि पार्किंग शुल्क की "अवैध वसूली" का यह पूरा खेल सवाई मानसिंह अस्पताल के नाम पर कच्ची पचियों पर खेला जा रहा है। जबकि सवाई मानसिंह

अस्पताल प्रशासन ने मरीजों और उनकी परिजनों के लिए वाहन पार्किंग शुल्क दुपहिया वाहनों के लिए 10 रु. और चौपहिया वाहनों के लिए 20 रुपये शुरूआती 10 घंटों के लिए तय कर रखे हैं।

पिछले दिनों जब इस प्रकरण में एस.एम.एस. अस्पताल के चिकित्सा अधीक्षक सुशील भाटी से बात की गई थी तो उन्होंने कहा था कि, पार्किंग का संचालन अस्पताल स्वयं कर रहा है, कुछ निजी लोगों को पार्किंग की व्यवस्था के लिए "हायर" किया है। परंतु 28 नवंबर को कुछ वीडियो सामने आए, जिनमें अस्पताल की भूमिगत पार्किंग का संचालन अन्य ठेकेदार बृजराज सिंह द्वारा किया सामने आया।

बृजराज सिंह को फर्म ऋतुराज एसोसिएट्स पूर्व में भी सवाई

मानसिंह अस्पताल की धनवंतरी ओ.पी.डी. की भूमिगत पार्किंग का संचालन कर चुकी है। यहां तक कि उनके द्वारा नगर निगम के सचिव पार्किंगस्थल रामलीला मैदान का ठेका भी लिया गया था। ऐसे में सवाई मानसिंह अस्पताल प्रशासन की कार्यशैली पर सीधा सवाल उठ रहा है कि, क्या उन्होंने दूसरे ठेकेदार को सालाना 1 करोड़ रु का राजस्व देने वाली पार्किंग का ठेका बिना किसी टैंडर सौंप दिया है।

हालात ऐसे हैं कि अस्पताल प्रशासन ने ना तो कंप्यूटर जनित पचियों के लिए पास मशीनें दे रही है और ना ही निर्धारित शुल्क राशि के कोई बोर्ड पार्किंग स्थल पर लगा रखे हैं। इस वजह से आमजन को मजबूरन दुगुना शुल्क चुकाना पड़ रहा है।

सूत्रों की माने तो सवाई मानसिंह अस्पताल की दोनों पार्किंग में प्रतिदिन करीब 500 चौपहिया और 1500 दुपहिया वाहन पार्क किए जाते हैं। इसमें से 300 चौपहिया और 500 दुपहिया वाहन अस्पताल प्रशासन के लिए निःशुल्क पार्किंग शामिल है। शेष वाहन मालिकों से प्रतिदिन करीब 50 हजार रुपये तक की अवैध वसूली की जाती है।

सवाई मानसिंह अस्पताल प्रशासन ने "प्राइवेट लोगों" को पार्किंग का संचालन तो सौंप दिया, लेकिन वह कितनी राशि अस्पताल प्रशासन को जमा करवाएं, यह तय नहीं किया है। जबकि इससे पहले जे.बी.जे. कंपनी द्वारा प्रतिवर्ष करीब 1 करोड़ रु. अस्पताल प्रशासन को जमा करवाये जाते थे।

तीन वर्ष पूर्व यह दोनों ठेके 75 लाख रु. में इस कंपनी को दिए गए थे, सालाना 10 प्रतिशत बढ़ोतरी के साथ यह राशि बढ़कर 1 करोड़ रु. पहुंच गई थी। बताया जा रहा है कि शुरूआती 10 घंटे के लिए एसएमएस अस्पताल की इस पार्किंग में साईकिल के लिए पांच रु., बाइक-स्कूटर के लिए 10 रु. और चौपहिया वाहन के लिए 20 रुपये तय है। इसके अलावा 24 घंटे के लिए एसकिल के लिए 10, बाइक-स्कूटर के लिए 20 और चौपहिया वाहन के लिए 40 रुपये तय है।

# ब्रांडेड कंपनी के नकली शैंपू बनाने वाले चार आरोपी गिरफ्तार

पकड़े गए युवक आगरा के रहने वाले हैं और एक होटल में नकली शैंपू तैयार कर रहे थे

अजमेर, (कासं)। पुलिस सदर थाना कोतवाली ने गुरुवार को बड़ी कार्रवाई करते हुए अजमेर में ब्रांडेड कंपनियों के नकली शैंपू बनाने के मामले में चार आरोपियों को गिरफ्तार किया है। पकड़े गए युवक आगरा (उत्तर प्रदेश) के रहने वाले हैं और खाईलैंड मार्केट स्थित एक होटल में नकली शैंपू तैयार कर रहे थे। पुलिस को इस कार्रवाई से दरगाह इलाके और आसपास के भीड़भाड़ वाले बाजारों में नकली शैंपू बेचने का कालाधंधा उजागर हुआ है।

पुलिस के मुताबिक खाईलैंड मार्केट स्थित एक होटल में आरोपी ब्रांडेड कंपनियों के नकली शैंपू तैयार कर रहे थे। इस गोरखधंधे को चलाने के लिए उन्होंने होटल को अपने ठिकाने के रूप में इस्तेमाल किया। पुलिस ने मामले में आगरा निवासी गुड्डू, सुल्तान, उस्मानी एवं अन्य युवक को गिरफ्तार किया है। इन युवकों का मुख्य लक्ष्य दरगाह इलाके और आसपास के भीड़भाड़ वाले क्षेत्रों में



पुलिस ने ब्रांडेड कंपनियों के नकली शैंपू बनाने के मामले में चार आरोपियों को गिरफ्तार किया।

नकली शैंपू बेचकर मुनाफा कमाना था। पुलिस ने होटल पर छापा मारते

हुए इन्हें रांगे थानों गिरफ्तार किया। गिरफ्तारी के दौरान पुलिस ने

आरोपियों के कब्जे से नकली शैंपू के कई डिब्बे बरामद किए। ये सभी

■ गिरफ्तारी के दौरान पुलिस ने आरोपियों के कब्जे से नकली शैंपू के कई डिब्बे बरामद किए

नकली उत्पाद विभिन्न ब्रांडेड कंपनियों के नाम और लेबल के साथ तैयार किए गए थे, ताकि ग्राहकों को आसानी से भ्रमित किया जा सके।

पुलिस ने बरामद माल को जब्त कर लिया है और मामले की जांच शुरू कर दी है। पुलिस को प्राथमिक जांच में आरोपियों का नेटवर्क आगरा (उत्तर प्रदेश) से अजमेर तक फैला हुआ था। युवक आगरा से अजमेर आकर स्थानीय बाजारों में नकली शैंपू बेचने का काम करते थे। पुलिस अब इस नेटवर्क के अन्य सदस्यों की तलाश में है और उम्मीद है कि जल्द ही और गिरफ्तारियां हो सकती हैं।

## तालाब में ट्रक पलटा, ड्राइवर सहित तीन घायल

अंधेरे में कच्चे रास्ते पर बेकाबू हो गया था ट्रक

पाली, (नि.सं.)। पाली में देर रात को कच्चे रास्ते पर एक ट्रक अस्तुलित होकर तालाब में पलट गया। ट्रक में सवार ड्राइवर सहित तीन जने बड़ी मुश्किल से बाहर निकले। गुरुवार सुबह ट्रक और उसमें रखी बड़ी मशीन को बाहर निकाला गया।

जानकारी के अनुसार पाली के निकट डेंडा गांव रोड का निर्माण कार्य चल रहा है। पीपाइ से डेंडा पंचों की

■ ट्रक और उसमें रखी बड़ी मशीन को क्रेन से बाहर निकाला



पाली में कच्चे रास्ते पर ट्रक अस्तुलित होकर तालाब में पलट गया।

प्याऊ के पास स्थित कैम्प में बड़ी मशीन ट्रक में लेकर बीकानेर जिला निवासी 59 वर्षीय ड्राइवर जगदीश पुत्र गोपालनाथ आ रहा था। उसके साथ दो

कम्पनी के कर्मचारी भी थे। मंडली गांव के निकट बुधवार रात करीब एक बजे वे डेंडा की तरफ जाने वाले कच्चे रास्ते से गुजर रहे थे। इस दौरान अचानक ट्रक अस्तुलित हो गया और सड़क किनारे तालाब में पलट गया। हादसे में ट्रक में सवार तीनों लोग घायल हो गए और बड़ी मुश्किल से ट्रक से बाहर निकले और

खुद की जान बचाई। हादसे की सूचना पर रात को ट्रक को तालाब से निकालने के लिए हाइड्रो और क्रेन भी मौके पर बुलाई गई, लेकिन अंधेरा होने के कारण उसे निकालने में वैकल्पिक मार्ग नहीं दिया। ऐसे में वाहन चालकों को कच्चे रास्ते से होकर आना-जाना पड़ रहा है। जिससे हादसे हो रहे हैं।

मामले में मंडल गांव निवासी सामाजिक कार्यकर्ता नटवरसिंह से कहा कि डेंडा रोड बना रही कम्पनी ने निर्माण कार्य के दौरान आने-जाने वाले वाहनों के लिए अलग से वैकल्पिक मार्ग नहीं दिया। ऐसे में वाहन चालकों को कच्चे रास्ते से होकर आना-जाना पड़ रहा है। जिससे हादसे हो रहे हैं।

## दुबई से हुए ट्रांजेक्शन मामले में झुंझुनू के जखोड़ा गांव में ईडी की कार्रवाई

झुंझुनू, (नि.सं.)। जिले के जखोड़ा गांव में ईडी की कार्रवाई हुई है। कार्रवाई किस मामले में हुई है। यह पुष्पा जानकारी नहीं मिली है। लेकिन दुबई से हुए पैसों के ट्रांजेक्शन को लेकर यह कार्रवाई किए जाने की खबर मिल रही है। जिसके बाद इस कार्रवाई की मनी लॉडिंग के केस से जोड़कर देखा जा रहा है।

जानकारी के मुताबिक जखोड़ा गांव के ग्रामीण डाक सेवक चिरंजीलाल कस्वां के घर पर गुरुवार सुबह करीब छह बजे दो गाड़ियों में सवार होकर एक टीम पहुंची। ईडी की टीम ने अपना परिचय देते हुए नोटिस और घर के सच की बात करवाई। उस वकत चिरंजीलाल और उसका बेटा जितेंद्र कस्वां समेत परिवार के सभी सदस्य मौजूद थे। देर रात तक ईडी की टीम घर में सच कर रही थी। प्रारंभिक तौर पर सामने आया

■ ग्रामीण डाकसेवक चिरंजीलाल कस्वां के घर पर पहुंची टीम, बेटा जितेंद्र कस्वां ईडी की रडार पर

है कि ग्रामीण डाक सेवक चिरंजीलाल कस्वां का बेटा जितेंद्र कस्वां इंजीनियर है। जिसका दुबई और दिल्ली में कारोबार बताया जा रहा है।

जितेंद्र भी पिछले कुछ दिनों से गांव आया हुआ था। ईडी की कार्रवाई की सूचना से सुबह से गांव में सजाटा पसरा हुआ है। ईडी की टीम के साथ आए सीआरपीएफ के जवानों ने घर के अंदर और घर के बाहर पहरा दे रखा है। किसी को भी आने-जाने नहीं

दिया जा रहा है। जांच और पूछताछ के दौरान चिरंजीलाल की पत्नी की तबियत भी खराब हो गई बताई। जिसे भी ईडी की टीम अपने साथ अस्पताल लेकर गई और चिकित्सक से इलाज दिलाकर अपने साथ ही वापिस लाई। यह टीम दिल्ली से आने की सूचना मिल रही है। जिसमें सीआरपीएफ के जवान के अलावा दिल्ली पुलिस की महिला कांस्टेबल समेत करीब 16 सदस्यों के होने की सूचना है। माना जा रहा है कार्रवाई और जांच पूरी होने के बाद ईडी इस मामले का पूरा खुलासा करे। हालांकि अभी तक यह कार्रवाई पूरी तरह से अब तक सवाल बनी हुई है।

जितेंद्र कस्वां की सालभर पहले ही शादी हुई थी। गांव में जितेंद्र कस्वां ने शानदार शादी की थी। उसका छोटी भाई

वीरेंद्र कस्वां है जो खेती बाड़ी करता है और दो बहनें भी हैं। बोंते तीन-चार सालों में ही जितेंद्र कस्वां ने अच्छी खासी कमाई है। जिसके चलते शादी से पहले उसने मकान का भी रिनोवेशन करवाया था जो गांव में चर्चा का विषय रहा था।

ग्रामीणों की मानें तो ईडी की टीम रात को दो-ढाई बजे ही पहुंच गई थी। जिसके बाद टीम की गाड़ियां गांव के ही बसे स्टैंड पर मंदिर के पास खड़ी रहीं। इसके बाद सुबह छह बजे करीब दोनों गाड़ियां एक साथ चिरंजीलाल कस्वां के घर पहुंची। जहां पर चिरंजीलाल कस्वां ने अपना जखोड़ा गांव का ग्रामीण डाक सेवा का कार्यालय भी खोल रखा है। देर शाम को मंडेला पुलिस भी मौके पर पहुंची। जो सुरक्षा के लिहाज से रात तक डटी रहीं।

## संग्रामपुरा में खेत पर पानी पिलाते व्यक्ति की हत्या का खुलासा

बांसवाड़ा, (नि.सं.)। पुलिस थाना कलिंगरा ने ग्राम संग्रामपुरा में खेत पर पानी पिलाते हुए व्यक्ति की हत्या का खुलासा करते हुए मृतक की पत्नी और उसके प्रेमी को गिरफ्तार कर लिया है। थानाधिकारी विक्रम सिंह ने बताया कि 25 नवंबर को गौतम पुत्र फुला निनामा निवासी संग्रामपुरा ने रिपोर्ट दी कि सुबह लगभग साढ़े तीन बजे उसका लड़का जगदीश अपनी पत्नी सीमा के साथ खेत में पानी पिलाने के लिये गया हुआ था। लगभग साढ़े दस बजे सीमा घर आ गई और जगदीश वहाँ खेतों में पानी पिला रहा था। उसका दूसरा लड़का दिनेश चार बजे जगदीश को देखने गया तो पता चला कि जगदीश के सिर में गहरी चोट लगी है और सिर लहलुहान था उसका शव खेत में चारपाई पर पड़ा था। जिला पुलिस अधीक्षक हर्षवर्धन अग्रवाला ने घटनास्थल का निरीक्षण करते हुए आवश्यक निर्देश दिये। घटना की गंभीरता को देखते हुए एफएसएल एवं एमओबी टीम के साथ ही डॉग स्क्वाड की सहायता ली गयी। पुलिस



पुलिस ने घड्यंत्र में शामिल प्रेमी को गिरफ्तार किया।

ने कार्रवाई की है। अनुसंधान किया तो पता चला कि मृतक जगदीश की पत्नी सीमा का उसके परिवार के ही महेश पुत्र रमण से प्रेमप्रसंग था जिसके चलते सीमा ने जहरीली दवाई पीकर मरने का प्रयास भी किया था। इधर जगदीश और उसकी पत्नी सीमा में इन संबंधों को लेकर विवाद होते रहते थे। जिसके चलते

अधीक्षक के निर्देश तथा एएसपी राजेश भारद्वाज के निर्देशन व वृत्ताधिकारी संदीप सिंह के निकट पर्यवेक्षण में थाना कलिंगरा की टीम गठित की गयी। इस टीम ने मृतक की पत्नी सीमा को केन्द्र में रखकर मुखबरी तंत्र तथा मृतक के परिवार के लोगों से पूछताछ की। वहीं सीमा से मनोवैज्ञानिक तरीके से पूछताछ की गयी।

पुलिस टीम ने गहनता से अनुसंधान किया तो पता चला कि मृतक जगदीश की पत्नी सीमा का उसके परिवार के ही महेश पुत्र रमण से प्रेमप्रसंग था जिसके चलते सीमा ने जहरीली दवाई पीकर मरने का प्रयास भी किया था। इधर जगदीश और उसकी पत्नी सीमा में इन संबंधों को लेकर विवाद होते रहते थे। जिसके चलते

सीमा ने अपने प्रेमी महेश के साथ मिलकर जगदीश को रास्ते से हटाने की कई बार योजना बनाई, मगर एक ही परिवार के होने के कारण मौका नहीं मिल पा रहा था। घटना के दो दिन पहले जगदीश की हत्या की योजना बनाई और सीमा ने अपने प्रेमी महेश को गुजरात काम पर भेज दिया, क्योंकि यदि महेश गांव में ही रहता तो उस पर हत्या का संदेह जाता। योजना के मुताबिक सीमा अपने साथ हथौड़ी लेकर गयी और जब जगदीश थककर सो गया तो सीमा ने हथौड़ी से जगदीश के सिर पर पांच-छह वार किये और जब उसे विश्वास हो गया कि जगदीश मर गया है तो वो घर पर आकर सो गयी। रिपोर्ट दर्ज होने के बाद पुलिस ने सीमा के प्रेमी महेश को भी आपराधिक षड्यंत्र में शामिल पाया एवं उसे राजकोट से दस्तव्य कर पूछताछ कर हत्या के आपराधिक षड्यंत्र में गिरफ्तार किया। वहीं घटना में प्रयुक्त हथौड़ा एवं अन्य सामान सीमा की निशानदेही से बरामद किया।

## बीसलपुर बांध से पानी की चोरी रोकने हेतु अभियान चलाया

देवली, (नि.सं.)। बीसलपुर परियोजना के अधिकारियों ने अवैध साईंफनों व इंजनों के जरिए पानी चोरी करने के मामले में कार्रवाई शुरू कर दी है।

परियोजना के अभियंताओं ने पानी की सिंचाई के लिए बीसलपुर बांध की मुख्य एवं सहायक नहरों पानी छोड़ा जा रहा है। ऐसे में कई किसान अवैध रूप से नहर में साईंफनों और इंजन लगाकर नियम विरुद्ध नहर से पानी निकल रहे हैं। जिससे गरीब किसान के खेत को

■ सिंचाई के लिए नहरों में छोड़े गए विरुद्ध कार्रवाई की

पानी मिलाने में दिक्कतें पहुंच रही हैं। छोटे और मध्यम वर्ग के किसानों की खेतों को फसल को पानी पर्याप्त मात्रा में मिल सके और नहरों में अंतिम छोर तक सिंचाई हेतु पानी पहुंच सके, इसलिए पानी की चोरी को रोकने हेतु सचन अभियान चलाया गया है, जिसके

अंतर्गत सहायक अभियंता जगदीश मीणा व कनिष्ठ अभियंता द्वारा दारिद्र्य बांध की मुख्य नहर पर कार्यवाही करते हुए नौ अवैध साईंफनों तथा 5 इंजन के नोजल जप्त किए गए हैं। इसके अतिरिक्त जगह-जगह नहर में लगाए गए अनेकों अवरोधों को भी हटाया गया।

अभियंताओं अभियंता ने बताया कि नहरों से पानी की चोरी को रोकने के लिए यह अभियान आगे भविष्य में भी जारी रहेगा तथा नहर संचालन में व्यवधान उत्पन्न करने वाली के विरुद्ध नियमानुसार कार्यवाही की जाएगी।

## 54 किलो अवैध डोडा-पोस्ट जब्त

मसूदा, (नि.सं.)। मसूदा पुलिस ने अवैध मादक पदार्थ तस्करी के विरुद्ध कार्रवाई करते हुये 54.620 किलोग्राम अवैध डोडा पोस्ट जब्त किया है। वहीं पुलिस

ने कार्रवाई की है। जानकारी के अनुसार गुरुवार को पुलिस थाना मसूदा गणपत राम उप निरीक्षक से रामगढ़ से ब्यावर की तरफ तेज गति से जा रही मारुति स्विफ्ट डिजायर कार का पीछा किया तो कर चालक द्वारा पुलिस जीप को पीछे देखकर कर की गति और तेज कर दी थी जिस कारण सरहद देवास में माताजी के मोड़ पर वहां मारुति स्विफ्ट डिजायर कार अनियंत्रित होकर पलटी खाकर खाई में गिर गई तथा तस्करो झाड़ियों का फायदा उठाकर फरार हो गए।

## केन्द्राधीक्षकों को प्रशिक्षण दिया

अजमेर, (कासं)। पशु परिचर सीधी भर्ती परीक्षा-2023 के संबंध में गुरुवार को केन्द्राधीक्षकों का प्रशिक्षण आयोजित किया गया। अतिरिक्त जिला कलेक्टर एवं नोडल अधिकारी परीक्षा वेन्दना खोरबाल ने बताया कि राजस्थान कर्मचारी चयन बोर्ड द्वारा 1 से 3 दिसम्बर तक दो थीयों में पशु परिचर सीधी भर्ती परीक्षा 2023 आयोजित

होगी। इसके सफल, निष्पक्ष एवं सुचिंतित आयोजन के लिए परीक्षा से पूर्व की तैयारियों के संबंध में गुरुवार को जिला कलेक्टर लोक बन्धु की अध्यक्षता में आयोजित बैठक के माध्यम से सम्मत् केन्द्राधीक्षकों को प्रशिक्षण प्रदान किया गया। उन्होंने बताया कि प्रशिक्षण में कलेक्टर लोक बन्धु द्वारा परीक्षा में

परीक्षार्थियों के प्रवेश के समय उचित एचएचएमडी के माध्यम से फ्रिस्किंग किए जाने एवं अभ्यर्थियों की मूल पहचान पत्रा से प्रवेश देने के निर्देश दिए गए। राजस्थान कर्मचारी बोर्ड द्वारा इस परीक्षा के संबंध में किए गए नवीन परिवर्तनों एवं नवाचारों से भी केन्द्राधीक्षकों को अवगत कराया गया। परीक्षा कार्य से जुड़े कार्मिकों एवं

अधिकारियों की समुचित ब्रिफिंग कराई गई। उन्होंने बताया कि परीक्षा आयोजन के दौरान किसी भी प्रकार के प्रकरणों एवं अनियमितताओं में स्वयं के स्तर पर निर्णय लेने के स्थान पर सभी प्रकरणों एवं अनियमितताओं को सचिव राजस्थान कर्मचारी बोर्ड अथवा परीक्षा शाखा कलेक्ट्रेट कन्ट्रोल रूम के संज्ञान में लाया जाना चाहिए।

## मेडिकल कॉलेज के विद्यार्थियों के बीच झगड़ा, एक घायल

डूंगरपुर, (नि.सं.)। डूंगरपुर मेडिकल कॉलेज में द्वितीय वर्ष में पढ़ने वाले विद्यार्थियों के बीच झगड़ा हो गया। स्टडी की रॉड और कड़े से हमले में एक विद्यार्थी घायल हो गया। गंभीर हालत में विद्यार्थी को आईसीयू में भर्ती करवाया गया है। विद्यार्थी के सिर में 4 टांके आए हैं।

डूंगरपुर मेडिकल कॉलेज अस्पताल में आईसीयू में भर्ती एमबीबीएस द्वितीय वर्ष के विद्यार्थी संजय कुमार सैन ने बताया कि कॉलेज के बाहर निजी हॉस्टल में रहता है। दो दिन पहले उसी के साथ द्वितीय वर्ष में पढ़ने वाले विद्यार्थी ने उसे हॉस्टल में ही रकने की धमकी दी। इसके बाद भावेश चौधरी अपने साथियों के साथ हॉस्टल में आया और हॉस्टल को छत पर चलने के लिए कहा, लेकिन उसने मना कर दिया। इस पर उन्होंने उसके साथ मारपीट की। सीनियर विद्यार्थी ने बीच-बचाव कर छुड़वाया। संजय ने बताया कि मारपीट की वजह से वह डर गया था, जिस वजह से वह कॉलेज जाने के बाद अपने ही दोस्त के साथ कॉलेज के हॉस्टल में रुक गया। मंगलवार रात करीब 11 बजे बाद बिजली गुल होने पर द्वितीय वर्ष के ही उसके साथी मोनिका चौधरी, तुषार चौधरी, रोहित चौधरी और धीरज चौधरी आए। उन्होंने उनके साथ मारपीट शुरू कर दी। उसके सिर पर



हमले में घायल विद्यार्थी को अस्पताल में भर्ती कराया।

स्टडी की रॉड और कड़े से हमला किया। जिससे उसके सिर से खून बहने लगा और नीचे गिर पड़ा। हॉस्टल में रहने वाले दूसरे विद्यार्थी ने बीच-बचाव कर छुड़वाया। इसके बाद उसे गंभीर हालत में डूंगरपुर अस्पताल में लेकर आए। आईसीयू में भर्ती कर इलाज शुरू किया। घटना के बाद मेडिकल कॉलेज प्रिंसिपल डॉ. बाल मुखान भी अस्पताल पहुंचे और विद्यार्थी की हालत के बारे में जानकारी ली। विद्यार्थी ने घटना को लेकर अपने पिता को भी बताया। विद्यार्थी ने बताया कि उसके पिता के आने के बाद ही पुलिस में रिपोर्ट को लेकर कार्रवाई की जाएगी।

महिला ने आत्महत्या की : - उदयपुर शहर के बड़गांव थाना क्षेत्र में विवाहिता ने विषाक्त वस्तु का सेवन कर आत्महत्या कर ली। पुलिस से प्राप्त जानकारी के अनुसार डांगियों की पंचोली देबारी हॉल ब्राम्हणों की हुन्दर मदद निवासी संतोष पत्नी दिनेश वागरिया ने विषाक्त वस्तु का सेवन कर आत्महत्या कर ली। इसकी सूचना मिलने पर एएसडीएम गिर्वा नीरमा विश्नोई ने घटना को लेकर एक पोस्टमार्टम करवाकर शव परिजनों को सौंप दिया। दिनेश एवं संतोष का पांच माह पूर्व विवाह हुआ था।

## स्मार्ट सिटी के साथ अजमेर को बाल विवाह मुक्त जिला बनाने की शुरुआत

27 नवम्बर को भारत सरकार द्वारा बाल विवाह मुक्त भारत अभियान की शुरुआत की गई है

अजमेर, (कासं)। भारत सरकार के द्वारा शुरू किए गए बाल विवाह मुक्त भारत अभियान को समर्थन देते हुए राजस्थान महिला कल्याण मण्डल (चाचियावास) अजमेर ने बाल विवाह के रोकथाम के प्रयासों को और तेज कर दिया है।

संस्था निदेशक राकेश कुमार कौशिक ने बताया कि हाल ही में 27 नवम्बर को भारत सरकार के द्वारा बाल विवाह मुक्त भारत अभियान की शुरुआत की गई है। अभियान का उद्घाटन नई दिल्ली के विज्ञान भवन में केंद्रीय महिला एवं बाल विकास मंत्री अन्नपूर्णा देवी ने किया है। राजस्थान महिला कल्याण मण्डल (चाचियावास) अजमेर ने बाल अधिकारों के संरक्षण के लिए काम कर रहे 250 से भी ज्यादा गैर सरकारी संगठनों के देशव्यापी गठबंधन "जस्ट राइट्स फॉर चिल्ड्रन" (जे.आर.सी.) का सहयोगी संगठन है जो कि देश के 417 जिलों में बाल विवाह को रोकथाम एवं जागरूकता के लिए प्रयासरत है। राजस्थान महिला कल्याण मण्डल के द्वारा भी राज्य के



राजस्थान महिला कल्याण मण्डल (चाचियावास) अजमेर ने प्रयासों को तेज किया।

6 जिलों अजमेर, नागौर, बीकानेर, चुरू, झुंझुनू, तथा डीडवाना-कुचामन आदि में बाल विवाह, बालश्रम एवं बाल यौन शोषण को रोकथाम के लिए कार्य किया जा रहा है।

कौशिक ने बताया कि "जस्ट राइट्स फॉर चिल्ड्रन" का सहयोगी संगठन होने के नाते राजस्थान महिला कल्याण मण्डल भी बाल विवाह मुक्त भारत अभियान का भरपूर समर्थन करता है। संस्था का प्रयास रहेगा कि

कोई भी बालिका स्कूल से ड्राप आउट नहीं हो क्योंकि ड्राप आउट बालिकाओं का बाल विवाह होने की संभावनाएं अधिक रहती है। साथ ही संस्था के द्वारा बाल विवाह की रोकथाम के लिए आगे आने वाली बालिकाओं को जागरूकता के रूप में जिला एवं राज्य स्तर पर सम्मानित कराया जाने का प्रयास भी किया जाएगा।

कार्यक्रम उपनिदेशक नानुलाल प्रजापति ने बताया कि अजमेर जिले

में बाल विवाह मुक्त अभियान के समर्थन में जिला प्रशासन के साथ जागरूकता कार्यक्रम से अभियान की शुरुआत करते हुए संस्था के समय 60 गांवों में महिलाओं, युवाओं, जनप्रतिनिधियों, समुदाय के लोगों आदि के साथ कैंडल मार्च निकालकर बाल विवाह को बन्द करने के लिए एवाज बुलन्द की गई एवं जागरूकता का माहौल तैयार किया गया। संस्था की मुख्य कार्यकारी क्षमा

■ 60 गांवों में कैंडल मार्च निकाल बाल विवाह को बंद करने के लिए एवाज बुलन्द की गई एवं जागरूकता का माहौल तैयार किया

आर कौशिक ने बाल विवाह मुक्त भारत की शुरुआत के लिए खुशी जाहिर करते हुए कहा कि "जस्ट राइट्स फॉर चिल्ड्रन" के माध्यम से संस्था के इन प्रयासों को गति मिलेगी साथ ही उन बच्चों को उनका बचपन खुशहाल करने का अवसर प्राप्त होगा जो बाल विवाह की वजह से अंधकारमय भविष्य की ओर जा रहे थे। बाल विवाह के खत्म में संस्था का ये प्रयास जिला प्रशासन के साथ निरन्तर रहेगा। जागरूकता कार्यक्रम में संस्था की एक्सेस टू जस्टिस टीम के जिला समन्वयक दीपक कुमार जोरम, काउंसिलर ज्योति मण्डरावतिया, फ्रीड कॉर्डिनेटर योगिता गौड़ तथा मीनू स्कूल एवं सागर कॉलेज की टीम ने सहयोग किया।



